

Siriýada iň uly omaçany kim gaparka?

Category: Kitapcy, Nukdaýnazar, Publisistika

написано kitapcy | 26 январа, 2025

Siriýada iň uly omaçany kim gaparka? SIRIÝADA IÑ ULY OMAÇANY KIM GAPARKA?



Söýgüli okyjylarym, biziň mediýa serişdelerimize ynansaň-a, Siriýada täze režim gan akmazdan gurulanmyş!

Beýle zat elbetde mümkin däl. Siriýada bir diktator agdaryldy. Dünýä Orta Gündogardyr Latyn Amerika ýurtlarynda häzirki güne çenli nijeme döwlet agdarylyşyklaryna we rewolýusion wakalara şaýatlyk etdi. Emma olaryň biri-de gansyz, gan dökülmän, ölüm jezalarsyz gutarmady.

Agdarylan diktatorlaryň köpüsi ogurlap-talap alan pullary bilen birlimde daşary ýurda gaçdy gitdi...

Edil Esad wakasynda bolşy ýaly!

* * *

Şu boýunça biziň bir zady gowy bilmegimiz gerek. Siriýanyň diktatory şerigatçy ýa yzagalak pikirli dinçi biri däl di.

Gaýtam tersine, şu nukdaýnazardan seredilende, ýeterlik däl-de bolsa, dünýewi syýasy ugurlary bilen ünsi çekip bilýärdi. Onuň beýleki diýdimzorluklarynyň, eden basyşlarynyň gürrüňi başga, ýöne ol hernäme-de bolsa Siriýa halkynyň üstünde dinçi basyşlary etmändi.

Aslynda ol adamyň işi beter kyndy... Çünki ortada oňa arka durjak halk hiç mahalam bolmandy. Sebäp ortada halk diýen zat yokdy. Ýöne şerigat düzgünini girizmek welin hemişe bardygyny bildirip durýardy.

Şu nukdaýnazardan seredilende, Esad barha awtoritarlaşdy we ýeke-täk adam häkimiýetini gurmaga mejbur boldy.

* * *

Şu bolan wakalar bilen baglanyşyklylykda ýene bir zada üns bermek gerek...

Edil Esad ýaly agdarylan ýene iki sany diktator bardy... Muammar Kaddafi we Saddam Hüseyin.

Olaram öz derejelerinde we ýurtlarynyň şertleriniň mümkinçilik berýän derejesinde ýarym-ýarpy-da bolsa, dünýewi syýasaty ýöreden liderlerdi.

Hernäme-de bolsa, Liwiýada we Yrakda şerigat döwletini gurmadylar.

Gözlük üçin edilenem bolsa, aýal-gyzlaryň hak-hukuklaryna degmediler.

Adamlaryň wyždan azatlygyna, taýpa-tirelere, tarykatlara, şeýhlere, metjitlere el urmadylar. Eger el degren bolsadylar, olary ýeke günem ýaşatmazdylar.

* * *

Siriýanyň iň uly metjidi – Şamdaky «Emewi» metjidi. Ol diňe Siriýanyň däl, Orta Gündogaryňam iň uly metjitleriniň biri.

Rejep Taýýip Siriýa bilen jet bolan döwrümüzde habar beriş serişdeleriniň garşysyna dürli wagtlarda çykyp, «Emewi» metjidinde namaz okamak isleýändigini aýdardy.

Ol Esad bilen garpyşypdy! Ýagny biz günleriň bir günü Siriýa girip, Şamy-da basyp almalydyk, soňam şol uly metjitde namaz

okamalydyk!

Alyjenaplary şol wagt premýer-minustrdi, heniz prezident bolmandy.

* * *

Ýogsa-da, olar nämüçin garpyşdylarka!

Esady birmahallar «dost» hökmünde Türkiýede myhman alardy, miting meýdanlarynda «Gardaşym Esad» diýip gygyrardy, aýaly Emine ýeňňemiz bilen bile Siriýada resmi saparlarda bolardy. Iki maşgala biri-biri bilen janda-jigerdi.

Soňky ýyllarda näme boldy-da, birden aralaryndan gara pişik geçdimi, muny bilýän ýok. Ýogsam bolmasa goňşymyz Esad Türkiýä garşy hiç hili duşmançylykly herekete baş goşmandy we iň esasysy-da ýurdumyza terrorçylygy aralaşdyrmady. Onuň öz dert-aladasy başyndan agdykdy. Ýene bir gezek ýanjap aýdýaryn, Esad Siriýada dinçi režim gurmajak bolup gidişýärdi. Rejep Taýýibiňem Esady özüne duşman bellemeginiň iň uly sebäbi şudy.

* * *

Siriýada ýakynda tagt dawalary başlar...

Bu ýerler Orta Gündogar batgalygy, gardaş! Bujagaz kempudy kakasynyň peýdasyna-da bolsa, hiç kimse başgalaryň agzyna atmaýar. Gaýtam sähel gowşak dursaň, agzyňdakyny kakyp alýarlar. Aldylaram eýýäm!

Ady Jolani bolan biri Esad agdarylandan soň iş başyny tutdy we ýylдыrym çaltlygynda sahna çykaryldy.

Öň biz onuň selleli, tahýaly, uzyn sakgally fotosuratlaryny görüpdik. Indem saç-sakgalyny timarlapdyr, selledir tahýasyny çykarypdyr, täze düzgüne şeýdip uýgunlaşmaga dyrjaşýar!

Mundan soňuna üns bilen syn ediň, niçiksi çaknyşyklara şaýat bolarsynyz.

Häzir Siriýany HTŞ («Heýet Tahrir Şam») atly şerigatçy topar dolandyryýar. Başynda-da Jolani bar.

Soňunam göreliň bakaly.

* * *

Söýgüli okyjylarym, bu ber-başagaýlygyň içinde diňe HTŞ bolsa ýene ýagşy!..

Emma bu gezek ara Ysraýyl hem girdi. Ysraýyl tanklarynyň Şama tarap çaltlyk bilen süýşýändigini mediýadan görüp otyrys.

Indem geliň-de, şu meselede belli karara geliň! Siriýada kim agalyk sürmeli? Iň uly omaçany kim gapmaly?

Dinçi topar HTŞ-my, PKK-my ýa sionistik Ysraýylmy?

Gysgaçasy, kyrk gatyrmý ýa kyrk setir!

Emin ÇÖLAŞAN.

«SÖZCÜ» gazetini, 14.12.2024 ý. Publisistika